



Minuti tal-laqgħa tal-Kunsill Lokali Marsaxlokk, seduta nru 48, li saret fl-Uffiċċju Amministrattiv, 2 Triq Vittorio Cassar, Marsaxlokk, nhar it-Gimgha 1 ta' Mejju 2015, fil-5:30 pm.

1. **Prezenti :**

Kunsilliera	Horace Gauci (H.G.) Steven Grech (S.G.) Stephen Caruana (S.C.) Janice Chetcuti (J.C.) Daniel Zerafa (D.Z.)
-------------	--

Segretarju Ezekuttiv	Duncan Hall (D.H.)
----------------------	--------------------

Membri tal-pubbliku prezenti : 4

Agenda għal-laqgħa :

-
1. Aċċettazzjoni tal-Kariga ta' Sindku
 2. Aċċettazzjoni tal-Kariga ta' Vici-Sindku
 3. Diskors tas-Sindku
 4. Formazzjoni tal-Kunsill għal-legislatura
 5. Għażla ta' ġurnata u hin għas-seduti tal-Kunsill
 6. Affarijiet ohra

Talba

Is-Sa. Janice Chetcuti flimkien ma' dawk prezenti qal it-talba

1/01 Accettazzjoni tal-kariga ta' Sindku

1/01/01 **Iċ-Chairman Steven Grech** qara r-riferenza għall-artiklu 25 (1) ta' l-Att li skont dan l-artiklu is-sur Horace Gauci għandu jkun is-Sindku. Għalhekk talab lis-sur Gauci jikkonferma l-aċċettazzjoni ta' din il-kariga.

1/01/02 **Il-Kunsillier Horace Gauci** qara u ffirmat il-ġurament ta' Aċċettazzjoni tal-Ħatra ta' Sindku fil-preżenza tal-Kummissarju tal-Ġustizzja, Dr. Matthew Brincat, illi ssejjaħ għal din il-laqgħa u kien dikjarat Sindku ta' Marsaxlokk.

1/01/03 **Is-Sindku Horace Gauci** ha postu bħala s-Sindku tas-Seba' legislature tal-Kunsill Lokali Marsaxlokk, u rringrazzja lill-membri kollha prezenti

1/02 Accettazzjoni tal-Kariga ta' Vici-Sindku

01/02/01 **Is-Sindku Horace Gauci** qara r-riferenza għall-artiklu 25 (2) ta' l-Att li skont dan l-artiklu is-sur Steven Grech għandu jkun il-Vici Sindku. Għalhekk talbu jikkonferma l-aċċettazzjoni ta' din il-kariga.

01/02/02 **Il-Kunsillier Steven Grech** qara u iffirma il-ġurament ta' Viċi-Sindku, fil-preżenza tal-Kummissarju tal-Ġustizzja, Dr. Matthew Brincat, illi ssejjaħ għal din il-laqgħa u kien dikjarat Viċi-Sindku ta' Marsaxlokk.

01/02/03 **Il-Viċi Sindku Steven Grech** irringrazzja lill-membri kollha preżenti.

01/03 **Diskors tas-Sindku**

03/01/01 Nibda billi minn qalbi nirringrazzja lir-residenti kollha ta' Marsaxlokk li għoġobhom jagħtuni din il-fiduċja li nirrapreżentahom fil-Kunsill Lokali ta' Marsaxlokk, u aktar minn hekk fil-kariga ta' Sindku. Grazzi oħra tmur lill-istess residenti, f'isimkom il-Kunsilliera kollha eletti, għall-kariga li ġiet afdata lilkom. Għandna għax inħossuna onorati li r-residenti ta' Marsaxlokk tawna din il-fiduċja. Issa sta għalina li rroddu lura din il-fiduċja f'hidma favur l-istess residenti.

Nixtieq ukoll li illum nirringrazzja lill-kandidati kollha li kkontestaw l-elezzjoni tal-11 t'April li għadda. Ovvjament mhux kull kandidat seta' jkun elett għax il-Kunsill tagħna hu kompost minn ħames kunsilliera biss. Imma ngħid grazzi minn qalbi lill-kandidati kollha talli offrew il-kontribut tagħhom sabiex kellna elezzjoni demokratika.

Xtaqt ukoll insellem lil tliet persuni li illum ma għadhomx kunsilliera fi ħdan il-Kunsill Lokali ta' Marsaxlokk. Insellem l-ewwel lis-Sur Carmelo Bugeja li għal 16-il sena serva bħala Kunsillier, Viċi-Sindku u ankè Sindku fil-Kunsill Lokali ta' Marsaxlokk. Lis-Sur Bugeja nirringrazzjawh għall-ħin kollu li kien iqatta' fil-bini tal-Kunsill jilqa' l-ilmenti tar-residenti. Insellem ukoll lil-Perit Edric Micallef li għal 14-il sena konsekuttiva kien Sindku jew Viċi-Sindku tal-Kunsill Lokali ta' Marsaxlokk. Lis-Sur Micallef nirringrazzjawh b'mod partikolari tax-xogħol siewi li kien iwettaq bħala perit, liema xogħol kien tassew utli fil-ħidma tal-istess Kunsill. Insellem ukoll lil Dr Angelo Micallef li serva fil-Kunsill Lokali ta' Marsaxlokk fil-legislatura preċedenti u li l-kontribut tiegħu għandu jkun apprezzat ukoll.

Dan il-Kunsill ġie elett għal terminu ta' erba' snin u allura, komparat ma' termini oħra, għandu quddiemużmien tajjeb għal hidma b'risq ir-raħal. Kull Kunsillier se jkun qed jiġi afdat b'dekasteri partikolari. Biss tajjeb inżommu f'moħħna li kull wiehed u waħda minna dejjem irridu ngorru r-responsabbiltà ta' kull deċiżjoni li naqblu dwarha b'mod kollektiv. Fl-istess waqt għandna nkunu dejjem ta' sostenn għall-kumplement ta' sħabna l-Kunsilliera. Hadd, inkluż jien, m'għandu jaħseb li huwa akbar jew aqwa minn haddieħor. Irridu nkunu umli biżżejjed li naċċettaw u nirrispettaw il-limitazzjonijiet u d-difetti tagħna u nifhmu li perfetti m'aħniex. Madanakollu rridu nemmnu li fejn hemm ir-rieda hemm l-għaqda, u fejn hemm l-għaqda hemm is-saħħa.

B'dan il-hsieb, nixtieq li l-hidma tagħna fil-Kunsill Lokali ta' Marsaxlokk għal dawn l-erba' snin li għejjin tkun iggwidata minn dawn it-tliet principji:

1. Li nkunutrasparenti f'kull hidma tagħna.

Illum, aktar minn qatt qabel, ma għandux ikun hemm lok għal nepotizmu jew kaprici personali. Irridu naħdmu biss għall-gid ta' Marsaxlokk! Ejjew inhallu l-interessi personali tagħna fil-ġenb u naħdmu bla heda flimkien għall-gid komuni biex nwasslu lil Marsaxlokk fil-post li nixtiequh li jkun. Ma għandna xejn anqas minn haddiehor u għalhekk nemmen u nsostni li bil-hidma ta' kull wieħed u waħda minna nistgħu tabilhaqq nagħmlu d-differenza u nirmexxu bħal kull lokalità oħra f'Malta u f'Għawdex. Hadd ma għandu għalfejn jagħmel jew jgħid xejn minn wara dahar hadd. Aħna tim wieħed u rridu dejjem nitkellmu u naħdmu bħala tim wieħed.

2. Li nkunu miftuħa għal kull konsultazzjoni, ilment u suggeriment.

Ma rridux naħsbu li nafu kollox u nifhmu f'kollox. Jeħtieġ li nisimgħu kull ilment u suggeriment li jersaq quddiemna. B'wiċċi minn quddiem ngħid li bħala Kunsilliera għandna esperjenza minn kull qasam u għalhekk, it-talenti li kull wieħed u waħda minna ngorru għandhom jingħaqdu flimkien u b'sinergija ġdida naħdmu għal dan ir-raħal. Inhegġeg ukoll għal konsultazzjoni wiesa biex verament dejjem naslu għal decizjonijiet ta' kwalità. B'dan il-hsieb, inhegġeg biex minn issa nibdew naħsbu fis-Sotto Kunitati li nistgħu nlaqqgħu biex verament inkunu miftuħa għar-residenti tagħna u b'hekk ninvolvu lir-residenti direttament fil-hidma ta' dan il-Kunsill. Waħedna biss ma nistgħux naslu. Ejjew inkunu mexxejja denji, b'vizjoni ċara u b'determinazzjoni li flimkien nistgħu tabilhaqq nagħmlu minn Marsaxlokk raħal mill-aqwa.

3. Li nkunu dixxiplinati u ta' eżempju.

Qabel xejn irridu nkunu aħna li nagħtu eżempju tajjeb, kemm bħala Kunsilliera u wisq aktar bħala Kunsill Lokali. Il-liġi qiegħda hemm għal kulhadd u hadd mhu akbar mill-liġi. Ejjew ma nibzghux niehdu d-decizjonijiet li għandna niehdu, basta jkunu dejjem fl-interess tar-raħal tagħna. Wara kollox irridu li naħdmu dejjem bla ebda biza' jew favur! Biex nilhqu dan l-għan, minn issa nhegġeg lill-haddiema kollha u lill-impjegati kollha tal-Kunsill jaħdmu id f'id magħna, u aħna id f'id magħhom. B'hekk inkunu verament tim wieħed magħqud. Ninsab konvint li llum qed nindirizza nies tal-affari tagħhom u li lesti jaħdmu b'risq dan ir-raħal tagħna. Minn issa niringrazzja lil kulhadd tal-koperazzjoni li se nkunu qed noffru lil xulxin; kemm Kunsilliera, impjegati u ankè haddiema tal-Kunsill!

01/04 Formazzjoni tal-Kunsill għal-legislatura

01/04/01 Għalhekk, biex il-hidma tagħna tkun imqassma bejn kulhadd u, biex kull Kunsillier ikollu taqsimiet ta' hidma, jien jidhirli li l-formazzjoni tal-Kunsill għal din is-Seba' Legislatura għandha tkun kif ġej.

Horace Gauci – se nkun responsabbli minn:

- Relazzjonijiet mal-Gvern Ċentrali
- Kunitat tar-Reġjuni
- Fondi u Programmi Ewropej
- Pulizija u Ġustizzja
- Infrastruttura
- *Bye-Laws*
- Haddiema tal-Kunsill (b'kollaborazzjoni mas-Segretarju Eżekuttiv).

Steven Grech – se jkun responsabbli minn:

- Saħħa
- *Traffic management*
- *Soft areas* u Ġonna pubbliċi
- Indafa pubblika
- Relazzjonijiet mal-Entitajiet Kummerċjali
- Konsultazzjoni dwar Xatt is-Sajjeda

Stephen Caruana – se jkun responsabbli minn:

- Sajd
- Attivitajiet soċjali
- Persuni bi bżonnijiet speċjali
- *Street lighting*
- Latrini pubbliċi

Daniel Zerafa – se jkun responsabbli minn:

- Żgħażaġħ
- Kultura
- Turizmu
- *Customer Care*

Janice Chetcuti – se tkun responsabbli minn:

- Edukazzjoni
- Ambjent
- Sports
- Familja u Anzjani

Infakkar li finalment id-dekasteri huma ta' kulhadd u għalhekk ilkoll irridu ngħinu lil xulxin b'kull mod possibli. Ninsab konvint li se twettqu l-almu kollu tagħkom biex verament nirnexxu u nimxu 'l quddiem. Ejjewinkunu kuraġġjużi u nħarsu 'l quddiem b'ottimizmu kbir.

01/05 Ghazla ta' gurnata u hin ghas-seduti tal-Kunsill Lokali

01/05/01 Is-Segretarju Ezekuttiv talab lill-Kunsilliera prezenti sabiex jidentifikaw gurnata u hin ghas-seduti tal-Kunsill Lokali hekk kif legalment mitlub. Wara diskussjoni gasira, gie stabbilit illi s-seduti tal-Kunsill Lokali kellhom jinzammu nhar ta' Hamis fil-5:00p.m.

01/06 Affarijiet Ohra

01/06/01 Dghajjes u karrijiet minghajr permess

Is-Sur Steven Grech qal illi fl-opinjoni tieghu, il-Kunsill Lokali kellu b'mod imminenti jiehu hsieb il-problema ta' diversi dghajjes u karrijiet li kienu mituqa madwar Marsaxlokk minghajr permess b'mod partikolari fiz-zona maghrufa bhala il-Magħluq li kienet tintuza għall-ghawm matul ix-xhur tas-sajf.

Wara diskussjoni libera dwar il-materja, kien hemm qbil illi kellha tinzamm laqgħa mal-ispettur Melvyn Camilleri sabiex jigu evalwati eventwali passi li setghu jittieħdu. Fl-istess waqt kellu jitwāħħal avviz mal-oggetti ta' ingombro li kienu mitluqa minghajr permess u jigu infurmati il-koperativi tas-sajjieda u d-dipartiment tas-sajd bl-opri tal-baħar u karrijiet li kienu qieghdin jikkostitwixxu irregolarita'.

0106/02 Skema ta' restawr ta' binjiet storici

Is-Sur Daniel Zerafa staqsa jekk il-Kunsill Lokali kienx beda jahdem fuq skema ta' restawr ta' binjiet storici li kienet giet imħabbra mill-Gvern Centrali. Wara li s-Segretarju Ezekuttiv informa lill-Kunsilliera prezenti illi l-Kunsill Lokali kien għadu ma irecviex l-informazzjoni relevanti dwar il-materja, kien hemm qbil illi kellha tintbagħat korrispondenza lill-Onor. Ministru Dr. Owen Bonnici sabiex jinkisbu aktar dettalji dwar it-tema

Aggornament

Is-Seduta spiccat fis-7:00p.m. wara li giet ezawrita l-agenda u giet aggornata għal nhar il-15 ta' Mgjju 2015 fil-5:30p.m.



**Horace Gauci
Sindku**



**Duncan Hall
Segretarju Ezekuttiv**

Data: 15/05/2015